
Panchagangashtakam

ಪಂಚಗಂಗಾಷ್ಟಕಮ್

Document Information



Text title : Panchagangashtakam

File name : panchagangAShTakam.itx

Category : devii, devI, nadI, aShTaka

Location : doc_devii

Transliterated by : Anil Kumar Pandey anil.kumar17pandey at gmail.com

Proofread by : Anil Kumar Pandey anil.kumar17pandey at gmail.com

Description/comments : Ganga Jnana Mahodadhi compiled by Acharya Ramapada Chakravarty

Latest update : June 13, 2010

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 13, 2020

sanskritdocuments.org



ಪಂಚಗಂಗಾಷ್ಟಕಮ್



ಶ್ರೀಗಣೇಶಾಯ ನಮಃ |

ಗಂಗಾ ಶಿವಾ ಹಿ ಯಮುನಾಽಪಿ ಚ ಪುಣ್ಯತೋಯಾ

ವಾಣೀ ಪವಿತ್ರಕಿರಣಾ ವರಧೂತಪಾಪಾ |

ಶ್ರೀಬಿಂದುಮಾಧವಹರೇಃ ಪುರತೋ ವಿಚಿತ್ರಾ

ಕಾಶ್ಯಾಂ ಸದಾ ವಿಜಯತೇ ವರಪಂಚಗಂಗಾ || ೧ ||

ಪ್ರಾತಃ ಸದಾ ಮುನಿಗಣಾಃ ಸಕಲಾಶ್ಚ ದೇವಾಃ

ಸ್ನಾನಾಯಗ ಮಾಧವಪುರಃಸರಮಾಪತಂತಿ | (೧. ಸ್ನಾನಾರ್ಥ ಪಾಲಾಂತರ)

ಯಸ್ಯಾಂ ಸ್ಥಿರೋ ಭವತಿ ಮಾಧವ ಆದಿದೇವಃ

ಸೇಯಂ ಸದಾ ವಿಜಯತೇ ವರಪಂಚಗಂಗಾ || ೨ ||

ಯಸ್ಯಾಂ ಸದಾ ಹರಿಹರೌ ವಸತಃ ಪ್ರಸನ್ನೌ (೨. ರಮತಃ ಪಾಲಾಂತರ)

ಧರ್ಮದ್ರವಾಂ ಜನಹಿತಾಂ ಕವಯೋ ಗೃಣಂತಿ |

ಧ್ಯಾಯಂತಿ ಯಾಂ ಶುಭಕರೀಂ ಕಲಿಕಲ್ಮಷಘ್ನೀಂ

ಸೇಯಂ ಸದಾ ವಿಜಯತೇ ವರಪಂಚಗಂಗಾ || ೩ ||

ಸಂಪ್ರಾಪ್ಯ ತೇ ಸುಕೃತಿನಃ ಶಿವರಾಜಧಾನೀಂ

ಕಾಶೀಂ ಭಜಂತಿ ಮುದಿತಾ ವರಪಂಚಗಂಗಾಮ್ |

ತೇ ದುಸ್ತರಾಂ ಗುಣಮಯೀಂ ಪ್ರತರಂತಿ ಮಾಯಾಂ

ಲೋಕಂ ಪುನಂತಿ ಸಕಲಂ ಶಿವಭಕ್ತಿಯುಕ್ತಾಃ || ೪ ||

ಗರ್ಜಂತಿ ಪಾಪಕರಿಣೋ ಭಯದಾ ಹಿ ತಾವದ್

ಯಾವಜ್ಜನೋ ನ ಭಜತೇ ವರಪಂಚಗಂಗಾಮ್ |

ಯಾಂ ಗಚ್ಛತಃ ಪ್ರತಿಪದಂ ಭವತಿ ಪ್ರಪುಣ್ಯಂ

ತಾಂ ತ್ವಾಂ ನಮಾಮಿ ಸತತಂ ಹೃದಿ ಪಂಚಗಂಗೇ ! || ೫ ||

ತ್ಯಕ್ತಾ ಅಪಿ ಪ್ರಿಯಜನ್ಯೈರತಿಪಾಪಯುಕ್ತಾ

ರೋಗಾದಿಭಿಃ ಪರಿವೃತಾ ಅತಿದುಃಖಯುಕ್ತಾಃ |

ದೈವಾದ್ಯದಿ ತ್ವಯಿ ಪತಂತ್ಯಥ ಪಂಚಗಂಗೇ !

ತೇನೈವ ತೇ ಸುಕೃತಿನಃ ಪರಮಂ ವ್ರಜಂತಿ || ೬ ||

ತ್ವನ್ನಾಮ ದುರ್ಲಭಮಿದಂ ತವ ದರ್ಶನಂಚ

ತ್ವಂ ಕಾಂತಿಕೇ ತ್ವತಿತರಾಂ ಜನದುರ್ಲಭಾಸಿ |

ತ್ವಯ್ಯೇವ ಭಕ್ತಿಮಮಲಾಂ ವರದೇ ! ಪ್ರದೇಹಿ

ಕಾಶ್ಯಾಂ ಶಿವೇ! ಹರಿಪದೇ ಸುಜನೇ ಶ್ರುತೌ ಚ || ೭ ||

ಸೋತುಂ ನ ಕೋಽಪ್ಯಲಮನಂತಗುಣೇ ! ತಥಾಪಿ

ಸದ್ವ್ಯಃ ಪ್ರವರ್ತಿತ ಇತಿ ಪ್ರವದಾಮಿ ಕಿಂಚಿತ್ |

ತನ್ಮೇ ಕ್ಷಮಸ್ವ ಶಿಶುಭಾವನಯಾ ಸತಿ ! ತ್ವಂ

ಪ್ರಾತಃ ಪ್ರಸೀದ ಸುಭಗೇ ! ಮಯಿ ಪಂಚಗಂಗೇ ! || ೮ ||

ಗಂಗಾಷ್ಟಕಮಿದಂ ಪುಣ್ಯಂ ಭುಕ್ತಿಮುಕ್ತಿಪ್ರದಂ ನೃಣಾಮ್ |

ಸತ್ಯಜ್ಞಾನಾನದೇ ತೀರ್ಥೇ ಯತಿನಾ ರಚಿತಂ ಮುದೇ || ೯ ||

ಇದಂ ಸೋತ್ರಂ ತು ರಚಿತಂ ತೈಲಂಗಶಾಸ್ತ್ರೀಶರ್ಮಣಾ |

ಲಿಖಿತಂ ದುಂಧಿರಾಜೇನ ಸೋತ್ರಂ ಸಂಪೂರ್ಣಮುಚ್ಯತೇ || ೧೦ ||

ಇದಂ ಸೋತ್ರಂ ಪಠೇತ್ರಿತ್ಯಂ ಯಃ ಸ್ಮರೇತ್ಪುಣ್ಯವಾನ್ನರಃ |

ತಸ್ಯ ಮುಕ್ತಿಸ್ತು ಜಾಯೇತ ಅತ್ರಾಂಶೇ ನಾಸ್ತಿ ಸಂಶಯಃ || ೧೧ ||

ಲಿಖಿತಂ ದುಂಧಿರಾಜೇನ ಕಾಲೋಪಾಖ್ಯೇನ ಧೀಮತಾ |

ದೇವೀದಾಶರ್ಮಣಾ ಸಾರ್ಧಂ ಪುಸ್ತಕಂ ದತ್ತಮೇವ ಚ || ೧೨ ||

ಸೋತ್ರ-ಟಿಪ್ಪಣಿ- ಅಷ್ಟಕಮಿದಂ ಪಾಂಡುಲಿಪಿರೂಪೇಣ ರಾಮಾಪುರ-ವಾರಾಣಸೀಸ್ವಾದ

ಆಚಾರ್ಯಬ್ರಹ್ಮಗೋಪಾಲಭಾದುಡ್ಕೀಮಹಾಶಯಸ್ಯ ಪುಸ್ತಕಾಲಯಾದಸ್ವಾಭಿಃ

ಸಂಗೃಹೀತಮ್ |

ಸೋತ್ರಸ್ಯ ದಶಮಶ್ಲೋಕೇ ತೈಲಂಗಶಾಸ್ತ್ರೀಶರ್ಮಾ ಅಸ್ಯ ರಚಯಿತೇತ್ಯುಕ್ತಮ್ |

ಪುಷ್ಪಿಕಾಯಾಮಸ್ಯ ರಚನಾಕಾಲಃ ಸಂವತ್ ೧೭೮೮ ಇತ್ಯುಲ್ಲಿಖಿತಮ್ | ಅತಃ

ಖೇಷ್ವಾಬ್ಧಸ್ಯ

೧೭೩೧ ತಮೇ ವರ್ಷೇ ಲಿಖಿತಮೇತತ್ ಕೇನಚಿತ್ ಧುಂಧಿರಾಜೇನ ಇತಿ ಪ್ರತೀಯತೇ | ಏಷ

ಏವ ತೈಲಂಗಶಾಸ್ತ್ರೀಶರ್ಮಾ ಸುಪ್ರಸಿದ್ಧೋ ಯೋಗೀ ತೈಲಂಗಾಸ್ವಾಮೀತಿ ವಿಜ್ಞಾಯತೇ |

ಶ್ಲೋಕೇಷು ಕಾಶ್ಚನಾಶುದ್ಧಯೋಽಸ್ವಾಭಿಲಿಖಿತಾಃ | ಸ್ವಬುದ್ಧಯಾ ತಾಃ ಸಂಶೋಧ್ಯ

ಶುದ್ಧಪಾಠಃ ಮೂಲಪಾಠೇ ನಿವೇಶಿತಃ | ಹಸ್ತಲೇಖಸ್ಯಾಶುದ್ಧಪಾಠಾಃ

ತತ್ತತ್ಸಾನೇ ಸಂಖ್ಯಾಕ್ರಮೇಣ ಸೋತ್ರಸ್ಯಾಧಿಸ್ವಾದುಲ್ಲಿಖಿತಾಃ ||

ಕಾಶ್ಯಾಂ ತೈಲಂಗಾಸ್ವಾಮೀ ಪಂಚಗಂಗಾಘಟಿತೇ ಸನ್ಯಾಸಿನಾಮಾಶ್ರಮೇ

ಮೃತ್ಯುಪರ್ಯಂತಂ ೧೮೮೭ ಖ್ರೀಷ್ಣಾಬ್ದಂ ಯಾವತ್ ದಿಗಂಬರಾವಸ್ಥಾಯಾಂ ನ್ಯವಸತ್
|

ಶ್ರೂಯತೇ ತಥಾನುಮೀಯತೇ ಯತ್ ತೈಲಂಗಸ್ವಾಮಿನೋ ಮುಖಾದಬಾಧಗತ್ಯಾ
ನಿಸ್ಸೃತಂ ಪಂಚಗಂಗಾಷ್ಟಕಮಿದಂ ಪ್ರತ್ಯಹಂ ತದೀಯಪ್ರಮುಖಭಕ್ತೋ
ದೇವೀದಾನಾಮಕಃ ಶ್ರುತವಾನ್ | ದೇವೀದಾಮಹೋದಯಸ್ಯ ಸ್ವೀಚ್ಛಯಾ
ಪ್ರಾರ್ಥನಯಾ

ಚ ದುಂಡಿರಾಜೇನಾಷ್ಟಕಮಿದಂ ಲಿಪಿಬದ್ಧಮಕಾರಿ | ಆರಂಭೇಽಷ್ಟೈ ಶ್ಲೋಕಾ
ವಸಂತತಿಲಕಾಚ್ಛಂದಃಸು ತೈಲಂಗಸ್ವಾಮಿನಾ ರಚಿತಾಃ, ಅಂತೇ ಚತ್ವಾರಃ
ಶ್ಲೋಕಾಶ್ಚಾನುಷ್ಠುಪ್ಪಂದಃಸು ಲೇಖಕೇನ ವಿರಚಿತಾಃ ಸಂಯೋಜಿತಾಶ್ಚೇತ್ಯನುಮೀಯತೇ
|

ಇತಿ ಪಂಚಗಂಗಾಹಕಂ ಸಂಪೂರ್ಣಮ್ |

Encoded and proofread by Anil Kumar Pandey anil.kumar17pandey at gmail.com

—
Panchagangashtakam

pdf was typeset on June 13, 2020

—
Please send corrections to sanskrit@cheerful.com

